



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

دم کرنے کا کیا حکم ہے اور قرآنی آیات لکھ کر مریض کی گردن میں لٹکانا کیسا ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

جس مریض پر جادو ہوا ہو یا کسی اور مرض میں مبتلا ہو اس پر دم کرنے میں کوئی حرج نہیں ہے بشرطیکہ قرآن کریم کی آیات ہو یا نبی صلی اللہ علیہ وسلم سے مستقول دعائیں ہیں۔ صحیح ثابت ہے کہ نبی صلی اللہ علیہ وسلم اپنے صحابہ کو دم کیا کرتے تھے۔ (صحیح البخاری، کتاب الطب، باب رقیۃ النبی صلی اللہ علیہ وسلم، حدیث 5412) ان میں سے ایک دم کے الفاظ یہ ہیں:

رَبَّنَا اللَّهُ الَّذِي فِي السَّمَاءِ تُقَدَّسُ اسْمُكَ، أَمْرُكَ فِي السَّمَاءِ وَالْأَرْضِ، كُنَّا رَحِمَتِكَ فِي السَّمَاءِ، فَاجْعَلْ رَحِمَتَكَ فِي الْأَرْضِ، وَاعْفُ عَنَّا مَحْبُوبًا وَخَطِيئَانَا إِنَّكَ رُبُّ الظَّالِمِينَ، فَأَنْزِلْ رَحِمَتَكَ مِن رَحِمَتِكَ، وَشِفَاءُ مَنْ شَفَاكَ عَلَى بَدْءِ الْوَجْعِ (سنن ابی داؤد، کتاب الطب، باب کیف الرقی، حدیث: 3892)

ہمارا رب وہ ہے جو آسمان پر ہے، تیرا نام بڑا مقدس ہے۔ تیرا حکم آسمان اور زمین میں نافذ ہے جیسے کہ تیری رحمت آسمان میں ہے، سو تو اپنی رحمت زمین میں بھی کر دے، اپنی رحمت میں سے کچھ صحت اور کچھ شفا اس "دکھ پر بھی فرما دے۔"

چنانچہ اس سے بیمار شفا یاب ہو جایا کرتے تھے۔ ان مسنون دعاؤں میں سے ایک دعایہ بھی ہے:

(بسم اللہ یشفیک بسم اللہ ارقیک) (سنن ترمذی، کتاب الجنائز، باب التتوؤ للمریض، حدیث 972 صحیح۔ مسند احمد بن حنبل: 332/6، حدیث: 26864)

"اللہ کے نام سے، وہ تجھے شفا دے، اللہ کے نام سے، میں تجھے دم کرتا ہوں۔"

اور ایک یہ بھی ہے کہ انسان دکھ والی جگہ پر اپنا ہاتھ رکھے اور یہ دعا پڑھے:

(أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ وَأُحَاذِرُ) (سنن ابن ماجہ: کتاب الطب، باب ما عوذ بہ النبی، حدیث 3522۔ صحیح ابن حبان: 230/7، حدیث: 2964، صحیح علی شرط البخاری)

"اللہ کی ذات اور اس عزت کی میں پناہ چاہتا ہوں اس دکھ تکلیف سے جس میں میں مبتلا ہوں اور جس کا مجھے اندیشہ ہے۔"

اس کے علاوہ اور بھی بہت سی دعائیں ہیں جو احادیث میں وارد ہیں اور اہل علم نے بیان کی ہیں۔

مگر ان آیات و اذکار کا لکھ کر لٹکانا، تو اس میں اہل علم کا اختلاف ہے۔ کچھ جائز سمجھتے ہیں اور کچھ ناجائز کہتے ہیں۔ تاہم ان کا ناجائز ہونا ہی راجح ہے۔ کیونکہ یہ عمل نبی صلی اللہ علیہ وسلم سے ثابت نہیں ہے۔ آپ سے صرف اتنا ہی ثابت ہے کہ آپ مریض پر دم کیا کرتے تھے۔ اس کے علاوہ ان کا لکھ کر مریض کی گردن یا بازو میں باندھنا، لٹکانا یا تنکے کے نیچے رکھنا وغیرہ ایسے امور ہیں کہ ان کا کوئی ثبوت نہیں اس لیے ان کا ممنوع ہونا ہی راجح ہے۔ انسان کسی چیز کو دوسری کے لئے شریعت کی اجازت کے بغیر سبب بنائے تو اس طرح کا کام شرک کی ایک قسم شمار ہوتا ہے، کیونکہ اس میں ایک چیز کے سبب ہونے کا اثبات و دعویٰ کیا جاتا ہے جسے اللہ نے سبب نہیں بنایا۔

هذا ما عندي والله اعلم بالصواب

احکام و مسائل، خواتین کا انسائیکلو پیڈیا

صفحہ نمبر 119

محدث فتویٰ

